



# FÜZULİ QƏZƏLLƏRİ FÜZULİ GÖZƏLLƏRİ

Rəssamı Fəxrəddin Əli



Azərbaycan Respublikası Prezidentinin  
İşlər İdarəsi

PREZİDENT KİTABXANASI

İŞİQ  
BAKİ — 1994

H N-113

F



Ey xoş ol günlər ki, mən həmrəz idim canan ilə,  
Ne'məti-vəslin görüb, nazın çəkərdim can ilə.

Görməmişdi gülşəni-eyşim xəzani-təfriqə,  
Olmamışdı tirə ayyamım şəbi-hicran ilə.

Məhvəşimdən, dustlar, dövrən cüda istər məni,  
Düşmənimdir, hiç bilməm netmişəm dövrən ilə.

Yetsə gər aşıqlərin əflakə əfğanı, nə sud,  
Yetmək olmaz məhvəşlər vəslinə əfğan ilə.

Yaşurub saxlardım eldən daği-hicranın əgər  
Etmək olsaydı müdara didəyi-giryən ilə.

Zövqdən dibaçə bağlandı kitabı-ömrümə,  
Qoymadı dövrən keçə övqatım ol ünvan ilə.

Ey Füzuli, əxtəri-bəxtim müsaid olmadı  
Kim, olam bir dem müqarin ol məhi-taban ilə.







Eylə sərməstəm ki, idrak etməzəm dünya nədir,  
Mən kiməm, saqi olan kimdir, meyü səhba nədir.

Gərçi canandan dili-şeyda üçün kam istərəm,  
Sorsa canan bilməzəm kami-dili-şeyda nədir.

Vəslədən çün aşiqi müstəğni eylər bir visal,  
Aşiqə mə'suqdən hərdəm bu istiğna nədir?

Hikməti-dünyavü mafiha bilən arif deyil,  
Arif oldur bilməyə dünyəvü mafiha nədir.

Ahü fəryadın, Füzuli, incidibdir aləmi,  
Gər bəlayi-eşq ilə xoşnud isən, gövğa nədir?







Yandı canım hicr ilə vəsli-rüxi-yar istərəm.  
Dərdiməndi-firqətəm, dərmani-didar istərəm.

Bülbüli-zarəm, deyil bihudə əfğan etdiyim,  
Qalmışam nalan qəfəs qeydində, gülzar istərəm.

Dəhri-bazarında kasiddir mətai-himmətim,  
Bu mətai satmağa bir özgə bazar istərəm.

Fani olmaq istərəm, yə'ni bəlayi-dəhrdən,  
Rahəti-cismi-zəifü cani-əfkar istərəm.

Nola gər qılsam şəbi-hicran təmənnayi-əcəl,  
Neyləyim, çoxdur gəmim, dəf'inə, gəmzar istərəm.

Çün bəqa bəzmindədir dildar, mən həm durmazam,  
Bu fəna deyriində, bəzmi-vəsli-dildar istərəm.

Ey Füzuli, istəməz kimsə rizasilə fəna,  
Mən ki, bundan özgə bilmən çarə, naçar istərəm.







Heyrət, ey büt, surətin gördükdə lal eylər məni,  
Surəti-halım görənlər surət xəyal eylər məni.

Mehr salmazsan mənə, rəhm eyləməzsən bunca kim,  
Səyə tək sevdəyi-zülfün paymal eylər məni.

Zə'fi-tale manei-tovfiq olur, hər necə kim,  
İltifatın arzuməndi-vüsəl eylər məni.

Mən gədə sən şahə yar olmaq yox, amma neyləyim,  
Arzu sərgəştəyi-fikri-mühal eylər məni.

Tiri-ğəməzən atma kim, bağrım dələr, qanımla tökər,  
İqdi-zülfün açma kim, aşüftəhal eylər məni.

Dəhr vəqf etmiş məni növrəs cavanlar eşqinə  
Hər yetən məhvəş əsiri-xəttü xal eylər məni.

Ey Füzuli, qılmazam tərki-təriqi eşq kim,  
Bu fəzilət daxili-əhli-kamal eylər məni.







Məni candan usandırdı, cəfadan yar usanmazmı?  
Fələklər yandı ahımdan, muradım şəm'i yanmazmı?

Qamu bimarına canan dəvayi-dərd edər ehsan,  
Nəçün qılmaz mənə dərman, məni bimar sanmazmı?

Çəmim pünhan tutardım mən, dedilər yara qıl rövşən,  
Desəm ol bivəfa bilmən, inanarmı, inanmazmı?

Şəbi-hicran yanar canım, tökər qan çeşmi-giryanım,  
Oyadar xəlqi əfğanım, qara bəxtim oyanmazmı?

Güli-rüxsarına qarşı gözümdən qanlı axar su,  
Həbibim, fəsligüldür bu, axar sular bulanmazmı?

Deyədim mən sənə mail, sən etdin ağlımı zail,  
Mənə tə'n eyləyən qafil, səni görgəc utanmazmı?

Füzuli rindi-şeydadır, həmişə xəlqə rüsvadır,  
Sorun kim, bu nə sevdadır, bu sevdadən usanmazmı?



## İÇİNDƏKİLƏR

Ey xoş günlər ki, mən həmrəz idim canan ilə.....	3
Eylə sərməstəm ki, idrak etməzəm dünya nədir.....	5
Yandı canım hicr ilə vəsli-rüxi-yar istərəm.....	7
Heyrət, ey büt, surətin gördükdə lal eylər məni.....	9
Məni candan usandırdı, cəfadən yar usanmazmı.....	11

### FÜZULİ QƏZƏLLƏRİ — FÜZULİ GÖZƏLLƏRİ

**Nəşriyyatın direktoru Q. İSMAYİLOV**  
**"Azərbaycan" nəşriyyatının baş directoru**  
**N. İBRAHİMOV**

**Redaktoru A. MUSAYEV**  
**Maket və tərtibatı K. ABDİNİNDİR**  
**Fotoqraf Ə. AĞASIYEV**  
**Tex. redaktor S. MEHRƏLİYEVƏ**  
**Korrektoru SƏADƏT**

Çapa imzalanıb 04.03.94 Ofset çap üsulu, ofset kağızı Fiziki ç/v. 0,5. Şerti ç/v 0,8. Uçot n/v. 0,4. Tirajı 10000. Sifariş 7190. Qiyməti müqavilə ilə.

Azərbaycan Respublikası Mətbuat və İnformasiya Nazirliyi.  
"İŞİQ" nəşriyyatı. Bakı — 370601. Qoqol küçəsi, 6.

"Azərbaycan" nəşriyyatının mətbəəsi. 370146, Bakı, Mətbuat prospekti 529-ci məhəllə

5106000000  
F                                  1-94      © "İşıq" nəşriyyatı, 1994  
M-654(07)-94